



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 54 राँची, बुधवार 8 माघ, 1936 (श०)
28 जनवरी, 2015 (ई०)

कार्मिक, प्रशासनिक सुधार तथा राजभाषा विभाग

संकल्प

27 जनवरी, 2015

संख्या-5/आरोप-1-536/2014 का0 643-- चूँकि झारखण्ड के राज्यपाल को यह विश्वास करने का कारण है कि श्री राम कुमार मण्डल, झा0प्र0से0 (कोटि क्रमांक-637/03, गृह जिला- दरभंगा), भूमि सुधार उप समाहर्ता, धनबाद के पद पर कार्यावधि में उपायुक्त, धनबाद के पत्रांक-2282/गो0, दिनांक 17 सितम्बर,

2013 द्वारा इनके विरुद्ध झारिया अंचल के अन्तर्गत दाखिल खारिज वाद के निष्पादन में घोर लापरवाही बरतने संबंधी आरोप, जैसा कि संलग्न प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है।

2. अतः श्री मण्डल के विरुद्ध प्रपत्र- 'क' में गठित आरोपों की जाँच हेतु असैनिक सेवाएँ (वर्गीकरण, नियंत्रण एवं अपील) नियमावली के नियम-55 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री मण्डल को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री मण्डल द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री अशोक कुमार मिश्र, सेवानिवृत्त भा0प्र0से0, विभागीय जांच पदाधिकारी, झारखण्ड, टाऊन एडमिनीशट्रेशन बिल्डिंग, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।

5. श्री मण्डल के विरुद्ध विभागीय कार्यवाही के संचालन हेतु श्री श्रीनारायण विज्ञान देव प्रभाकर, भूमि सुधार उप समाहर्ता, धनबाद को उपस्थापन पदाधिकारी नियुक्त किया जाता है।

6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,

प्रमोद कुमार तिवारी,

सरकार के उप सचिव।
